

Conversion in Regular Temporary
Establishment:- Late Shri. Malu
Pancham Borkar working under
S.E. & Administrator, CADA,
Nagpur.

अधीक्षक अभियंता व प्रशासक, लाभक्षेत्र
विकास प्राधिकरण, नागपूर यांच्या
अधिपत्याखालील श्री. मलू पंचम
बोरकर(मयत)यांना रुपांतरित आस्थायी
आस्थापनेवर घेण्याबाबत.

महाराष्ट्र शासन,
जलसंपदा विभाग,

शासन निर्णय क्रमांक :- एसयुटी २००७/(१८५/२००७)/आ(कामगार)

मंत्रालय, मुंबई ४०० ०३२,

दिनांक :- २७/०८/२०१२

पहावे :- १) शासन निर्णय सार्वजनिक बांधकाम विभाग, क्रमांक रुअआ -

१५९६/२२८/सेवा-५, दिनांक २४.४.२००१.

२) अधीक्षक अभियंता व प्रशासक, लाभक्षेत्र विकास प्राधिकरण, नागपूर

यांचे पत्र क्र. ४४३१/आली.७/लाविप्रा/२०१२, दि. २९.०६.२०१२.

प्रस्तावना :-

कै. मलू पंचम बोरकर (मयत) यांना आवश्यकतेनुसार रब्बी व खरीप हंगामात किरकोळ मजूर म्हणून रोजंदारी अस्थायी आस्थापनेवर दिनांक ०१.०३.८७ पासून घेण्यात येत असे व काम संपताच कामावरून कमी करण्यात येत असे. दरम्यान रोजंदारीवर कामगार न घेण्याचे शासन धोरण ठरल्याने श्री. बोरकर यांना नोव्हेंबर २००० पासून कामावर घेण्याचे बंद करण्यात आले त्यामुळे नियमित कामावर घेण्यासाठी त्यांनी मा. औद्योगिक न्यायालय, भंडारा येथे दावा क्रमांक ६/९० व ३२/९५ दाखल केला. सदर दाव्यांमध्ये कामगारास दि. १.१०.१९९१ पासून रु. अ. आ. वर घ्यावे व कामगार ज्या दिनांकापर्यंत कामावर होते त्या दिनांकापर्यंत वेतन फरकाची रक्कम त्यांच्या कायदेशीर वारसास न्याय निर्णय प्राप्त दिनांकापासून सहा(६) महिन्यांच्या आत दयावी, असे आदेश न्यायालयाने दि. २३.७.२००४ रोजी दिले.

दरम्यान, कै. बोरकर यांचे दि. १३.१०.२००३ रोजी निधन झाल्यानंतर उपरोक्त दि. २३.७.२००४ च्या निर्णयानुसार फायदे मिळण्यासाठी त्यांच्या पत्नी श्रीमती गीता मलू बोरकर यांनी मा. औद्योगिक न्यायालय, भंडारा येथे दावा क्र. ९६/२००६ दाखल केला. त्यामध्ये न्यायालयाने दि. १४.१२.२००६ रोजी निर्णय देवून, दावा क्र. ६/९० व ३२/९५ मधील न्याय निर्णयानुसार कायदेशीर देय रकम कायदेशीर वारसास अदा केलेल्या नाहीत, ही नियमानुसार अयोग्य बाब आहे असे नमूद करून, उपदानाच्या रकमेसह कायदेशीररित्या देय रकमा त्यांच्या कायदेशीर वारसास न्याय निर्णय प्राप्त झाल्याच्या दिनांकापासून तीन महिन्यांच्या आत दयाव्यात. तसेच कुटुंब निवृत्तीवेतन देण्याबाबत नियमानुसार विचार व्हावा, असे आदेश दिले.

उपरोक्त निर्णयाविरुद्ध विधी व न्याय विभाग,नागपूर यांच्या सल्ल्यानुसार,मा.उच्च न्यायालय,नागपूर येथे रिट पिटीशन क्र.३८१०/०८ दाखल करण्यात आले. सदर रिट पिटीशन मा.उच्च न्यायालयाने दि.६.२.२००९ रोजी खारीज केले. सदर निर्णयाविरुद्ध विधी व न्याय विभागाच्या सल्ल्याने मा.उच्च न्यायालयात एल.पी.ए.क्र.३६६/२०११ दाखल केली असता सदरहू एलपीए दि.८.१२.२०११ ला खारीज केली आहे.

तसेच श्रीमती गिताबाई मलू बोरकर यांनी शासनाचे विरोधात औद्योगिक न्यायालय,भंडारा येथे संकीर्ण दावा क्र.५२/२००७ व ५३/२००७ थकबाकी व सेवानिवृत्ती उपदान मिळण्याकरीता दाखल केलेला आहे. सदर दाव्यामध्ये थकबाकीची व उपदानाची रक्कम न्यायालयामध्ये १ महिन्याचे आत जमा करण्याचे निर्देश औद्योगिक न्यायालय,भंडारा यांनी दिले असल्याचे शासनाचे वकील श्री. सुर्यवंशी यांनी पत्राव्दारे कळविले आहे.

उपरोक्त वस्तुस्थिती विचारात घेऊन, मा.उच्च न्यायालयाने एलपीए क्र.३६६/२०११ मध्ये दि.८.१२.२०११ रोजी दिलेल्या निर्णयाविरुद्ध अपिल न करता, मा. औद्योगिक न्यायालय,भंडारा यांनी दावा क्र.६/९० व ३२/९५ मध्ये दि.२३.०७.२००४ रोजी दिलेल्या निर्णयाची अंमलबजावणी करुन, कै. मलू पंचम बोरकर यांना दि.१.१०.१९९१ पासून मजूर पदी रुपांतरीत अस्थायी आस्थापनेवर घेणे व ते कामावर होते त्या दिनांकापर्यंतची वेतन फरकाच्या थकबाकीची रक्कम त्यांच्या कायदेशीर वारसास अदा करण्याचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात येत आहे.

शासन निर्णय :-

अधीक्षक अभियंता व प्रशासक, लाभक्षेत्र विकास प्राधिकरण,नागपूर यांच्या नियंत्रणाखालील कार्यालयांतर्गत कार्यरत असलेल्या कै. मलू पंचम बोरकर यांना मजूर पदी अस्थायी आस्थापनेवर रुपांतरीत करण्यास खालीलप्रमाणे शासन मंजूरी देत आहे.

अ. क्र.	कर्मचा-यांचे नांव	आस्थापनेचा प्रकार	प्रथम नियुक्तीचे पद व दिनांक	रु.अ.आ.वर आणवयाचा दिनांक	रु.अ.आ. वर घ्यावयाचे पद	वेताश्रेणी
१	२	३	४	५	६	७
१	कै. मलू पंचम बोरकर	रोजंदारी	किरकोळ मजूर ०१.०३.१९८७	१.१०.१९९१	मजूर	रु.७५०-९४०(जुनी २५५०-३२००(५वा वेतन आयोग)

२. कै. मलू पंचम बोरकर यांना रुपांतरीत अस्थायी आस्थापनेवर आणल्यामुळे पुढील सवलती देण्यात येत आहेत :-

अ) रुपांतरीत अस्थायी आस्थापनेवरील रुपांतरीत धारण केलेल्या पदाकरिता सेवाप्रवेश नियमाप्रमाणे वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

३. अधीक्षक अभियंता व प्रशासक, लाभक्षेत्र विकास प्राधिकरण, नागपूर यांनी या आदेशातील सर्व बाबी विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याचे आत निर्गमित करून ते संबंधित कर्मचा-यांच्या निदर्शनास आणावेत. तपशिलामध्ये संबंधित कर्मचा-यांचे नांव, पदनाम, त्यांचा प्रथम नियुक्तीचा दिनांक व त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिका-यांनी अशी बाब शासनाच्या निदर्शनास तात्काळ आणावी. क्षेत्रिय अधिका-यांनी सदर आदेशात स्वतःच्या अधिकारात कोणतेही फेरबदल करू नयेत. तसेच हे आदेश संबंधित कर्मचा-यांच्या व्यक्तीशः निदर्शनास आणावेत. शासनाने निर्गमित केलेल्या आदेशांच्या बाबतीत संबंधित कर्मचा-यांची (नांव, पदनाम, त्यांच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्यांच्याकडून तशा आशयाचे प्रपत्र "ब" मधील दिलेल्या नमुन्यात हमीपत्र(Undertaking) घेवून ते त्या कर्मचा-यांच्या सेवापटात/सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल, याबाबत संबंधित अधीक्षक अभियंत्यांनी सतर्क रहावे. या आदेशामध्ये काही तफावत/त्रुटी असल्याची संबंधित कर्मचा-यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-यांच्या नेमणुकांच्या आदेशांच्या प्रती, नाममात्र हजेरी पटाच्या प्रती, आणि सेवापट पाठविण्याची खबरदारी घ्यावी.

४. कै. मलू पंचम बोरकर यांना दि.१.१०.१९९१ पासून मजूर पदी रुपांतरीत अस्थायी आस्थापनेवर आणले आहे. श्री. बोरकर यांना न्यायनिर्णयानुसार दि.१.१०.१९९१ पासून वेतन फरकाची थकबाकी अनुज्ञेय आहे. सदर थकबाकीची रक्कम त्यांच्या कायदेशीर वारसांना धनादेशाद्वारे (cheque) एक रक्कमी अदा करावी.

५. परिच्छेद ४ मध्ये नमूद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचा-यांच्या कायदेशीर वारसाकडून भविष्यात व्याजाबाबतची मागणी करण्यात येणार नाही अशाप्रकारचे प्रतिज्ञापत्र लिहून घेणे बंधनकारक राहील.

६. या प्रस्तावावरील खर्च सन २०१२-२०१३ या आर्थिक वर्षात संबंधित लेखाशिर्षाखालील मंजूर अनुदानातून भागविण्यात यावा.

७. हे आदेश शासन निर्णय सार्वजनिक बांधकाम विभाग, क्रमांक रुअआ १५९६ / २२८ / सेवा-५, दिनांक २४ एप्रिल २००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

८. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक क्रमांक: २०१२०८२७११४६३७०९०० वर प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सहपत्र :- प्रपत्र- ब

(अ.अ.कोदे)

उपसचिव, महाराष्ट्र शासन.

प्रत :-

महालेखापाल, लेखा व अनुज्ञेयता, महाराष्ट्र -१, मुंबई/महाराष्ट्र-२, नागपूर.

महालेखापाल, लेखा परिक्षा, महाराष्ट्र -१, मुंबई/महाराष्ट्र-२, नागपूर.

वित्त विभाग(व्यय १२), मंत्रालय, मुंबई.

अधीक्षक अभियंता व प्रशासक, लाभक्षेत्र विकास प्राधिकरण, नागपूर.

कार्यकारी अभियंता, बाघ इटियाडोह पाटबंधारे विभाग, गोंदिया.

आस्थापना(कामगार)संग्रहार्थ.